

विमानचालन संचालनालय, मुंबई च्या
आस्थापनेवरील वैमानिक या पदावर
विंग कमांडर एम. एन. दळवी (सेवानिवृत्त)
यांची करार पध्दतीने नियुक्ती करण्याबाबत.

महाराष्ट्र शासन
सामान्य प्रशासन विभाग,
शासन निर्णय: एव्हीएन २००९/ प्र.क्र.७४४/०९/२८-अ
मंत्रालय, मुंबई ४०० ०३२,
दिनांक : ७ एप्रिल, २०१०

- वाचा : १) शासन निर्णय, सामान्य प्रशासन विभाग, क्रमांक : एव्हीएन-१००६/प्र.क्र ६२/
०६/२८-अ, दिनांक २३ जानेवारी, २००७.
२) भारतीय वायु सेना मुख्यालय, नवी दिल्ली यांचे पत्र क्रमांक एचक्यू/सी.२१९०१/
पीआर/१९५६८/पीओ-३(एफ), दिनांक ३०.१२.२००९ आणि क्रमांक-एअर एचक्यू/
२१९७४/३३३७/१/पीओ-१/डीईपी, दिनांक १४.१.२०१०.
३) शासन निर्णय, सा.प्र.विभाग क्रमांक-एव्हीएन.१००६/प्र.क्र.६२/२८अ,
दिनांक १३.१.२०१०

प्रस्तावना :- संदर्भाधीन शासन निर्णय, दिनांक २३.१.२००७ नुसार विमानचालन संचालनालय, मुंबई यांच्या आस्थापनेवर वैमानिक (हेलिकॉप्टर) हे पद विंग कमांडर एम. एन . दळवी, भारतीय वायुसेना, यांच्या प्रतिनियुक्तीने भरण्यात आले होते. त्यांचा प्रतिनियुक्तीचा कालावधी दि. २१ जानेवारी २०१० रोजी समाप्त होणार होता. विंग कमांडर एम. एन . दळवी यांनी भारतीय वायुसेनेकडे मुदतपूर्व फारकतीसाठी (Premature Release) अर्ज सादर केला होता, तसेच, विंग कमांडर दळवी यांनी संचालक, विमान चालन व शासनाकडे विमान चालन संचालनालयाच्या आस्थापनेवरील वैमानिक (हेलिकॉप्टर) या पदावर (अ) कायम स्वरूपी/ नियमित समावेश करण्याबाबत किंवा (ब) करार पध्दतीनुसार नियुक्ती करण्याबाबत किंवा (क) सध्याच्या प्रतिनियुक्तीमध्ये मुदतवाढ देण्याबाबत विनंती केली होती.

१.१ मा. मुख्य सचिव यांच्या अध्यक्षतेखाली दि. २९ डिसेंबर २०१० रोजी आयोजित करण्यात आलेल्या निवड समितीच्या बैठकीमध्ये विंग कमांडर दळवी हे विमानचालन संचालनालयांतर्गत वैमानिक (हेलिकॉप्टर) हे रिक्त पद भरण्यासाठीच्या मुलाखतीसाठी उपस्थित होते. निवड समितीने विंग कमांडर दळवी यांचे नियुक्तीचा प्रस्ताव विमान चालन संचालनालयाच्या विविध समस्यांवर निर्णय घेण्यासाठी मा. मुख्य सचिव यांच्या अध्यक्षतेखाली कार्यरत असलेल्या शक्ती प्रदत्त समितीसमोर मान्यतेसाठी सादर करण्याची शिफारस केली. त्यानुसार विंग कमांडर दळवी यांची वैमानिक (हेलिकॉप्टर) या पदावर नियुक्ती करण्याबाबतचा प्रस्ताव शक्ती प्रदत्त समितीच्या दि.४ जानेवारी २०१० रोजी आयोजित करण्यात आलेल्या बैठकीत सादर करण्यात आला. सदर समितीने विंग कमांडर दळवी यांचा मुदतपूर्व फारकतीचा प्रस्ताव भारतीय वायुसेना मुख्यालयाने मान्य करून त्यानुसार त्यांना कार्यमुक्त केल्यानंतर त्यांची विमान संचालनालयाच्या आस्थापनेवरील वैमानिक (हेलिकॉप्टर) या पदावर ५ वर्षांच्या कालावधीसाठी करार पध्दतीने नियुक्ती करण्याबाबत व त्यांना विहीत वेतनमान व इतर अनुज्ञेय भत्ते/सुविधा मंजूर करण्याची शिफारस केली आहे.

१.२ संदर्भाधीन भारतीय वायुसेना मुख्यालयाच्या दिनांक ३० डिसेंबर, २००९ आणि दि.४ जानेवारी, २०१० च्या पत्रान्वये विंग कमांडर दळवी यांना दि. ३१ जानेवारी, २०१० पासून मुदतपूर्व फारकत (premature release) मान्य करण्यात आली असून, विंग कमांडर दळवी यांना राज्य शासनाच्या सेवेतून दि. १३ जानेवारी २०१० पासून कार्यमुक्त करण्याबाबत

कळविण्यात आले. त्यानुसार विंग कमांडर एम. एन. दळवी यांना संदर्भाधीन शासन निर्णय दि.१३ जानेवारी २०१० अन्वये राज्य शासनाच्या प्रतिनियुक्तीवरील सेवेतून दि. १३ जानेवारी, २०१० (म नं) पासून कार्यमुक्त करण्यात आले. दरम्यान, शक्ती प्रदत्त समितीच्या शिफारशीनुसार विंग कमांडर दळवी यांची वैमानिक (हेलिकॉप्टर) या पदावर नियुक्ती करण्याचा प्रस्ताव शासनाच्या विचाराधीन होता.

शासन निर्णय:

२. मा.मुख्य सचिव यांच्या अध्यक्षतेखालील शक्ती प्रदत्त समितीने दिनांक ४ जानेवारी २०१० रोजी च्या बैठकीत केलेल्या शिफारशीनुसार विंग कमांडर एम.एन.दळवी (सेवानिवृत्त) यांची विमान चालन संचालनालय, अंतर्गत वैमानिक (हेलिकॉप्टर) या पदावर, विंग कमांडर दळवी हे सदर पदावर सेवेसाठी रुजू झाल्याच्या दिनांकापासून पाच वर्षांच्या कालावधीकरिता करारपद्धतीने खालील अटी व शर्तीनुसार नियुक्ती करण्यास व त्यांना खालीलप्रमाणे वेतनमान व इतर अनुज्ञेय भत्ते / सुविधा मंजूर करण्यास शासनाची मान्यता देण्यात येत आहे. या प्रकरणी विंग कमांडर दळवी यांचेसमवेत विहित करारनामा करण्यासाठी संचालक,विमान चालन संचालनालय, मुंबई यांना प्राधिकृत करण्यात येत आहे. संचालक, विमान चालन यांनी विहित करारनाम्याची प्रत शासनास त्वरित पाठवावी.

(अ) वेतनमान व अन्य सुविधा :

- १) दरमहा वेतन रु. १.५० लक्ष + ५% वार्षिक वेतनवाढ
- २) कार्यालयीन कामासाठी वाहन
- ३) दूरध्वनी (L.L./Interet/Mobile)
- ४) महाराष्ट्र नागरी सेवा नियमाप्रमाणे रजा व अनुज्ञेय सुविधा
- ५) राज्य शासन नियमानुसार दैनिक भत्ता /प्रवास भत्ता व अनुज्ञेय सुविधा
- ६) लॉस ऑफ लायसन्स , विमा व वैयक्तिक अपघात
- ७) रिन्युअल ऑफ लायसन्स व अनिवार्य चेक्सवरील खर्च
- ८) रजा प्रवास सवलत (अखिल भारतीय सेवेतील अधिकाऱ्यांना अनुज्ञेय असल्याप्रमाणे)

(ब) अटी व शर्ती

- १) नेमणूकी पश्चात विंग कमांडर दळवी हे हेलिकॉप्टर उड्डाणासाठी वैद्यकीयदृष्ट्या अपात्र ठरल्यास त्यांची सेवा तात्काळ संपुष्टात आणण्यात येईल.
- २) प्रशासकीय कारणास्तव किंवा इतर कारणास्तव शासकीय हेलिकॉप्टर सेवा बंद ठेवण्याचा निर्णय शासनाने घेतल्यास तसेच वैमानिक (हेलिकॉप्टर) या पदाची आवश्यकता नसल्यास विंग कमांडर दळवी यांची सेवा समाप्त करण्याचे अधिकार शासनाकडे राखून ठेवण्यात येत आहेत.
- ३) नियुक्तीच्या पाच वर्षांच्या कालावधी पूर्ण होण्यापूर्वी विंग कमांडर दळवी यांनी मध्येच सेवा सोडल्यास त्यांच्या प्रशिक्षण, परवाना नुतनीकरण तसेच, वैद्यकीय पात्रता इत्यादि बाबींवर शासनाने केलेल्या खर्चाची भरपाई करण्याचे बंधन त्यांचेवर राहील.
- ४) नियुक्तीनंतर एक महिन्याच्या कालावधीमध्ये विंग कमांडर दळवी यांनी नियमानुसार डी.जी.सी.ए. यांनी दिलेले वैद्यकीय पात्रता प्रमाणपत्र सादर करणे आवश्यक राहील.
- ५) उक्त अटी व शर्तीमध्ये राज्य शासनाच्या धोरणानुसार वेळोवेळी आवश्यक ते बदल करण्याचा अधिकार शासनाकडे राहील.

३. विंग कमांडर दळवी यांना अनुज्ञेय असलेले वेतनमान व इतर भत्ते, सुविधा यावरील खर्च चालू आर्थिक वर्षी मागणी क्र. ए-४, २०७०-इतर प्रशासनिक सेवा, ११४ परिवहन साधनांची खरेदी व परिरक्षण, (००)(०२) विमान चालन सल्लागार, महाराष्ट्र शासन (२०७० ०१५६) या लेखाशीर्षाखालील मंजूर अंदाजपत्रकीय तरतूदीतून भागविण्यांत यावा आणि त्याच लेखाशीर्षाखाली खर्ची टाकण्यांत यावा.

४. हे आदेश विमान चालन संचालनालयाच्या विविध समस्यांवर निर्णय घेण्यासाठी मा. मुख्य सचिव यांच्या अध्यक्षतेखाली कार्यरत असलेल्या शक्ती प्रदत्त समितीच्या दिनांक ४/१/२०१० च्या बैठकीत दिलेल्या मान्यतेनुसार तसेच सामान्य प्रशासन विभागाच्या सेवा उपविभागाच्या सहमतीने (अनौ. संदर्भ क्र. १०८/१३ दि. ६.३.२०१०) आणि वित्त विभागाच्या सहमतीने (अनौ.संदर्भ क्र.१६९/व्यय-४ दि.९.३.२०१०, क्रमांक २१९/सेवा-९ दि.११.३.२०१०, क्रमांक ५३९/सेवा ५ दि.१७.३.२०१०) निर्गमित करण्यात येत आहेत.

५. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध असून त्याचा संगणक सांकेतांक क्रमांक २०/००४१३१७४५५१००१ असा आहे.

महाराष्ट्राचे राज्यपाल यांच्या आदेशानुसार व नावाने,

३१.०३.१९।.

(अं.वि.अंभरे)

अवर सचिव, महाराष्ट्र शासन

प्रत,

अपर मुख्य सचिव(गृह), गृह विभाग, मंत्रालय, मुंबई -३२,
प्रधान सचिव (सेवा), सामान्य प्रशासन विभाग, मंत्रालय, मुंबई-३२,
प्रधान सचिव (नियोजन), नियोजन विभाग, मंत्रालय, मुंबई -३२,
प्रधान सचिव (वित्त) वित्त विभाग, मंत्रालय, मुंबई -३२,
मा. मुख्य मंत्री यांचे प्रधान सचिव, मंत्रालय, मुंबई -३२,
सचिव (विमान चालन), सामान्य प्रशासन विभाग, मंत्रालय, मुंबई -३२,
मा. मुख्य सचिव यांचे सचिव, मंत्रालय, मुंबई
संचालक, विमानचालन संचालनालय, हॅंगर क्र. ६, जुहू विमानतळ, मुंबई - ५४,
महालेखापाल (लेखा व अनुज्ञेयता), मुंबई,
महालेखापाल (लेखा परीक्षा), मुंबई,
उपसचिव, सामान्य प्रशासन विभाग /कार्यासन २५/ विमानचालन, मंत्रालय, मुंबई,
विंग कमांडर एम. एन. दळवी (सेवानिवृत्त), मुंबई,
अधिदान व लेखा अधिकारी, मुंबई,
निवासी लेखा परीक्षा अधिकारी, मुंबई,
निवड नस्ती कार्यासन २८ अ, सा.प्र.विभाग, मंत्रालय, मुंबई